



UNIVERSITY OF CAMBRIDGE INTERNATIONAL EXAMINATIONS  
General Certificate of Education Ordinary Level

CANDIDATE  
NAME

CENTRE  
NUMBER

--	--	--	--	--

CANDIDATE  
NUMBER

--	--	--	--

**SECOND LANGUAGE URDU**

**3248/02**

Paper 2 Language Usage, Summary and Comprehension

**October/November 2012**

**1 hour 45 minutes**

Candidates answer on the Question Paper.

No additional materials are required.

**READ THESE INSTRUCTIONS FIRST**

Write your answers in the spaces provided on the question paper.

Write in dark blue or black pen.

Do not use staples, paper clips, highlighters, glue or correction fluid.

DO **NOT** WRITE IN ANY BARCODES.

Answer **all** questions.

Write your answers in Urdu.

At the end of the examination, fasten all your work securely together.

The number of marks is given in brackets [ ] at the end of each question or part question.

**مندرجہ ذیل ہدایات غور سے پڑھیے۔**

اپنے تمام جوابات اسی پرچے پر سوالوں کے نیچے لکھیں۔

صرف نیلے یا کالے رنگ کا قلم استعمال کریں۔

سٹیپلر، گوند، ہائی لائٹرز، ٹپ ایکس، پیپر کلپس کا استعمال منع ہے۔

بارکوڈ پر کچھ نہ لکھیے۔

ہر سوال کا جواب دیں۔

اپنے جوابات اردو میں تحریر کریں۔

زائد شیٹ استعمال کرنے پر انہیں پرچے کے ساتھ نہ تھی کر دیں۔

اس پرچے میں ہر سوال کے مارکس بریکٹ میں دیئے گئے ہیں: [ ]

This document consists of **10** printed pages and **2** blank pages.





## PART 1: Language Usage

## Vocabulary

For  
Examiner's  
Use

نیچے دیئے گئے محاوروں سے اردو میں مکمل جملے بنائیں، اس طرح کہ ان کے معنی واضح ہو جائیں۔

1 ہاتھوں کے طوطے اڑانا۔  
[1] \_\_\_\_\_

2 ہاتھ صاف کرنا۔  
[1] \_\_\_\_\_

3 بے پر کی اڑانا۔  
[1] \_\_\_\_\_

4 مٹی میں ملانا۔  
[1] \_\_\_\_\_

5 سانپ سونگھ جانا۔  
[1] \_\_\_\_\_

[Total: 5]

## Sentence transformation

For  
Examiner's  
Use

نیچے دیئے گئے خط کشیدہ الفاظ کو اس طرح بدلیں کہ جملہ کا مفہوم الٹ ہو جائے۔

مثال: دھوپ میں پودوں کو پانی کی زیادہ مقدار چاہیے۔  
چھاؤں میں پودوں کو پانی کی کم مقدار چاہیے۔

زمین کی مٹی نرم ہو تو گھدائی آسان ہو جاتی ہے۔

6

[1]

لڑکیوں کو بیرون ملک پڑھنے کے کم مواقع میسر ہیں۔

7

[1]

منڈی میں علی صبح جانے سے تازہ سبزی ملتی ہے۔

8

[1]

بارشوں میں شدت کی وجہ سے پانی کی سطح اوپر ہو گی۔

9

[1]

اُس کی ہمیشہ مسکرائے کی عادت کی وجہ سے لوگ اُسے پسند کرتے ہیں۔

10

[1]

[Total: 5]

## Cloze Passage

For  
Examiner's  
Use

خالی جگہوں کو پُر کرنے کے لیے کچھ الفاظ عبارت کے نیچے دیئے گئے ہیں۔  
سوال نمبر 11 سے 15 تک ہر خالی جگہ کو پُر کرنے کے لیے ان الفاظ میں سے صحیح الفاظ چُن کر  
نیچے دی گئی لائنوں پر لکھیں۔

گرمی کی [11] محسوس ہوتے ہی ٹھنڈے [12] پینے کو جی چاہتا ہے۔ اکثر

درجہ حرارت 40 سے بھی [13] جاتا ہے اور ہر کوئی پسینے میں [14] نظر آتا

ہے۔ ایسے میں بار بار [15] کا چلا جانا عذابِ الہی سے کم نہیں ہوتا۔

سردی - بجلی - دور - کھی - بڑھ - واپس - سبزہ - بوتلیں -  
شرابور - گرم - مشروبات - باہر - ٹھنڈک - شدت - سایہ

[1] \_\_\_\_\_ 11

[1] \_\_\_\_\_ 12

[1] \_\_\_\_\_ 13

[1] \_\_\_\_\_ 14

[1] \_\_\_\_\_ 15

[Total: 5]

مندرجہ ذیل عبارت کو پڑھنے کے بعد دیئے گئے اشاروں کی مدد سے 100 الفاظ کا خلاصہ جہاں تک ممکن ہو اپنے الفاظ میں لکھیں۔

ہندو مذہب میں تلسی بڑا مقدس اور حرمت والا پودا مانا جاتا ہے۔ نہ صرف پوجا پاٹ بلکہ شادی سے لے کر موت تک اس کا استعمال بہت اہم سمجھا جاتا ہے۔ شاید ہی کوئی ایسا مندر خصوصاً وشنو مندر یا ایسا ہندو گھرانہ ہو جس کے صحن کے وسط میں یہ پودا نہ اُگایا جاتا ہو۔ پوجا کے وقت اس کے ہار پہنے جاتے ہیں اور میت کو جلاتے وقت اس کی شاخیں اور پتے ساتھ جلائے جاتے ہیں تاکہ روح سیدھی اپنے بھگوان سے جا ملے۔ اصل وجہ اس کی یہ ہے کہ اس کا دھواں کیڑے مکوڑوں اور مکھیوں کو دور رکھتا ہے اور اس طرح اُس بیماری کو جس سے مرنے والے کی موت واقع ہوئی ہے پھیلنے سے روکتا ہے۔ صحن کے بیچ میں اُگائے جانے کا رواج زمانہ قدیم سے چلا آ رہا ہے جب پورا خاندان صحن میں چار پائی ڈال کر سویا کرتا تھا۔ دوسرے پودوں کے برعکس رات میں آکسیجن خارج کرنے اور اس طرح ماحول کو صحت افزا، خوشگوار اور پُر سکون بنانے کی خاصیت اس دستور کا سبب بنی۔

ہندو عقیدے کے مطابق بھگوان وشنو کی تین بیویاں تھیں، سرسوتی، لکشمی اور گنگا۔ ایک دفعہ آپس میں لڑائی کے دوران سرسوتی کی بددعا سے لکشمی تلسی کے پودے میں تبدیل ہو گئی۔ اسی لیے کہا جاتا ہے کہ یہ دیوی مہا لکشمی کا زمین پر دوسرا روپ ہے۔

تلسی کا پودا 30 سے 60 سنٹی میٹر لمبا ہوتا ہے۔ اس کی دو قسمیں ہیں، ایک رام تلسی اور دوسری شیام تلسی۔ رام تلسی کے پتے بڑے اور ہلکے سبز رنگ کے ہوتے ہیں جبکہ شیام تلسی کے پتے نسبتاً چھوٹے اور گہرے سبز رنگ کے ہوتے ہیں۔ سنسکرت میں تلسی کے معنی ہیں لاثانی یعنی بے نظیر! اور یہ نام اسکی روحانی اور طبّی خصوصیات کو مد نظر رکھتے ہوئے بہت موزوں ہے۔

تلسی کا پودا بے شمار طبّی خصوصیات کا حامل ہے۔ ہندوستانی ادویات میں اس کا استعمال عام ہے۔ یہ سانپ کے زہر کے توڑ کے لیے استعمال کیا جاتا ہے۔ اس کے پتے کھانسی سے نجات دلاتے ہیں۔ نظام ہضم کو درست رکھتے ہیں۔ ذیابیطس اور کو لیسٹرول کو قابو میں رکھنے کے لیے بہت مفید ہیں۔ اناج کی بوریوں اور پانی کے گھڑوں میں اس کے پتے ڈالے جاتے ہیں تاکہ اناج اور پانی دونوں خراب ہونے سے محفوظ رہیں۔



## PART 3: Comprehension

## Passage A

For  
Examiner's  
Use

درج ذیل عبارت کو پڑھیے پھر دیئے گئے سوالوں کے جواب جہاں تک ممکن ہو اپنے الفاظ میں لکھیں۔

سمندری گھوڑے دراصل مچھلیوں کی ایک قسم ہیں جن کا اوپر کا جسم گھوڑے سے اور نیچے کا مچھلیوں سے ملتا جلتا ہے۔ جسم کا آخری حصہ دُم کی شکل اختیار کر لیتا ہے جسے یہ کسی چیز کے گرد لپیٹ کر سمندری گھاس میں چھپ کر آرام سے اپنے شکار کا انتظار کرتے ہیں اور اس طرح خود بھی شکار ہونے سے محفوظ رہتے ہیں۔ جسم کے اہم اعضاء دل سمیت ان کے سر کے پچھلے حصہ میں پائے جاتے ہیں۔ منہ پائپ کی مانند لمبا اور پتلا ہوتا ہے۔ منہ کے دونوں طرف آنکھیں ہوتی ہیں جو کسی بھی سمت گھوم سکتی ہیں۔ گرگٹ کی طرح رنگ بدلنے کی خاصیت بھی انہیں دوسری سمندری مخلوق کا شکار ہونے سے محفوظ رکھتی ہے۔

زرعموماً تنہائی پسند ہوتے ہیں اور پانی کی تہہ میں صرف ایک چھوٹے سے حصے میں رہتے ہیں جبکہ مادہ کو بڑی جگہ چاہیے ہوتی ہے اور وقت کا زیادہ حصہ وہ اپنی دوسری ہم جنسوں کے ساتھ گزارتی ہے۔

ایک دلچسپ حقیقت جو سامنے آئی ہے وہ یہ ہے کہ مادہ اپنے انڈے جو تعداد میں کئی سو ہوتے ہیں، نر کے پیٹ کے ساتھ بنے ہوئے تھیلے میں خارج کر کے واپس اپنے ٹھکانے پر چلی جاتی ہے۔ نر چھ ہفتوں تک ان کی حفاظت کرتے ہیں۔ اس دوران مادہ روزانہ صبح ایک مقررہ وقت پر نر کے پاس آ کر کچھ وقت اُس کے ساتھ گزارتی ہے۔ چھ ہفتوں کے بعد بچے تھیلے سے باہر آ جاتے ہیں۔ ان کی حفاظت اور خوراک کی ذمہ داری بھی نر ہی اٹھاتے ہیں جب تک وہ خود شکار کرنے کے قابل نہیں ہو جاتے ہیں۔ کئی سو میں سے صرف چند ہی بچے بڑے ہو پاتے ہیں۔ اس کی کئی وجوہات ہیں۔ اکثر بچے خود باپ کی خوراک کا حصہ بن جاتے ہیں۔ کچھ پانی کے بہاؤ کے ساتھ سمندر کے اُس حصہ میں پہنچ جاتے ہیں جہاں پانی کا درجہ حرارت اُن کے نازک جسموں کے لیے زیادہ ہوتا ہے اور یہ گرمی کی تاب نہ لا کر ختم ہو جاتے ہیں۔ آج کل سمندر کے پانی میں فیکٹریوں کا کچرا اور تیل کے ٹینکروں کا جا بجا پھٹنا سمندری حیات کے لیے موت کا

پیغام ہے۔



اب نیچے دیئے گئے سوالوں کے جواب جہاں تک ممکن ہو اپنے الفاظ میں لکھیں۔

17 سمندری گھوڑے کس نسل سے تعلق رکھتے ہیں اور انہیں یہ نام کیوں دیا گیا ہے؟

[2]

18 مچھلیوں کا شکار ہونے سے بچنے کے لیے یہ کون سے دو طریقے اختیار کرتے ہیں؟

[2]

19 نر اور مادہ کی طرزِ رہائش میں کیا فرق ہوتا ہے اور یہ کس طرح ایک دوسرے سے مختلف ہوتے ہیں؟

[4]

20 انڈوں کی دیکھ بھال کس کی ذمہ داری ہوتی ہے اور انہیں کس طرح محفوظ رکھا جاتا ہے؟

[2]

21 مادہ اس دوران کیا کردار ادا کرتی ہے؟

[3]

22 جوان سمندری گھوڑے کن خطرات کا سامنا کرتے ہیں؟

[2]

[Total: 15]

درج ذیل عبارت کو پڑھیے پھر دیئے گئے سوالوں کے جواب جہاں تک ممکن ہو اپنے الفاظ میں لکھیے۔

23 فروری 1483 میں ازبکستان میں مشہور تیموری باپ اور چنگیزی ماں کی گود میں پلنے والا بچہ ظہیر الدین محمد تھا جو اپنی جدوجہد اور ہمت کے بل بوتے پر ہندوستان جیسی عظیم الشان سلطنت کا والی و وارث بنا اور اپنی بہادری و شجاعت کی بناء پر بابر یعنی شیر کے لقب سے مشہور ہوا۔

باب کی وفات کے بعد بارہ سال کی عمر میں تخت کا وارث بنا لیکن چچاؤں کی سازشوں کی وجہ سے عمر کا زیادہ حصہ در بدر کی خاک چھاننے اور اپنے عزیز دوستوں کی امداد پر گزرا۔ بار بار فوج جمع کی، کئی بار حملے کئے اور بار بار شکست کھانے کے باوجود ہمت نہ ہاری اور آخر کار کابل سے لیکر ہندوستان تک فتح کر لیا اور عظیم مغلیہ سلطنت کی بنیاد ڈالی۔

بابر کے دور حکومت میں ہندوستان میں ایرانی تہذیب و تمدن، مصوری اور ادب کو فروغ ملا۔ چغتائی آرٹ کی بنیاد بھی اسی زمانے میں پڑی۔ خود بھی شاعر اور ادیب تھا۔ اپنی سوانح عمری ”بابر نامہ“ کے نام سے لکھی جو اسلامی ادب میں پہلی سوانح حیات مانی جاتی ہے۔ جنگوں کے نئے طریقہ کار وضع کئے۔ ایسی توپیں ایجاد کیں جن کے گولوں کی پہنچ ایک میل کے قریب تھی اور وہ اس طرح پھٹتے تھے کہ دشمن کو سخت جانی و مالی نقصان پہنچتا تھا۔

بابر زبردست سیاسی سوجھ بوجھ کا مالک تھا۔ مختلف قبائل کی مدد حاصل کرنے کے لیے اپنی فوج میں پشتون، عرب، منگول اور قزلباش قبائل کے لوگوں کو اچھے درجات دیئے۔ اس کے علاوہ ترکی اور ایرانی زبانوں پر عبور اور ان کی تہذیب و تمدن کی طرف رجحان رکھنے کی وجہ سے اسے ترکی اور منگول قبائل کی زبردست حمایت حاصل تھی۔

جنگی اور سیاسی صلاحیتوں کے ساتھ جسمانی طور پر نہایت طاقتور تھا۔ ہر بڑے دریا کو تیر کر پار کرتا تھا۔ دریائے گنگا کو دو دفعہ پار کیا۔ ورزش کے لیے دونوں کندھوں پر ایک ایک آدمی کو بٹھا کر دوڑتا ہوا پہاڑی چڑھتا تھا۔

اس قدر شجاعت اور دلیری کے باوجود اپنے بیٹے ہمایوں کو موت سے ہمکنار ہوتے نہ دیکھ سکا۔ اُس کے بستر کے گرد رو کر چکر لگائے اور خدا سے دعا مانگی کہ ہمایوں کے بدلے میں خدا اُسے موت دیدے اور ہمایوں کو صحت یاب کر دے۔ دعا قبول ہوئی۔ ہمایوں شفا پا گیا اور خود بابر موت سے ہمکنار ہو گیا۔

اب نیچے دیئے گئے سوالوں کے جواب جہاں تک ممکن ہو اپنے الفاظ میں لکھیں۔

23 بابر کن دو مشہور خاندانوں سے تعلق رکھتا تھا اور کہاں پیدا ہوا تھا؟

[2]

24 بابر کے دوران حکومت میں کن چیزوں کو فروغ ملا؟

[3]

25 بابر کی جسمانی طاقت کا اندازہ کن باتوں سے لگایا جاسکتا ہے؟

[3]

26 کن وجوہات سے بابر کو مختلف اقوام کے لوگوں کی حمایت حاصل تھی؟

[3]

27 جنگوں کے لیے اُس نے کون سے نئے طریقہ کار وضع کئے؟

[2]

28 بابر نے اپنے بیٹے کی جان بچانے کے لیے کیا کیا؟

[2]

[Total: 15]

© UCLES 2012

3248/02/O/N/12

**BLANK PAGE**

---

Permission to reproduce items where third-party owned material protected by copyright is included has been sought and cleared where possible. Every reasonable effort has been made by the publisher (UCLES) to trace copyright holders, but if any items requiring clearance have unwittingly been included, the publisher will be pleased to make amends at the earliest possible opportunity.

University of Cambridge International Examinations is part of the Cambridge Assessment Group. Cambridge Assessment is the brand name of University of Cambridge Local Examinations Syndicate (UCLES), which is itself a department of the University of Cambridge.